

ТУКАЙ ФӘНЕ ТАНТАНАСЫ

Теге яки бу халыкның фән үсешендәге казанышларны билгели торган күрсәткечләренә төрлесе булырга мөмкин. Шулай да иң күзгә күренеп торганы, шушы биеклекне аеруча калку итеп күрсәтүчесе, сүз дә юк, аның төп энциклопедиясе булу, шулай ук яшәшенә төрле тармаклары буенча да шундый ук сүзлекләрнең эшләнүе. Бу, бердән, әлеге халыкның шундый киң колачлы хезмәтләрдә күрсәтерлек үткәне булуы, шул казанышларны туплап дөньяга тәкъдим итәрлек зур эзерлекле һәм әлеге эшләрне изге гамәл итеп санаган фидакарь зыялылары булуы белән бәйле. Әлбәттә, рәсми хакимиятләр хупламаган һәм башкарып чыгу өчен тиешле шартлар тудырмаган очракта мондый омтылышлар хыял гына булып калырга мөмкин. Ник дигәндә, үткәнбездә аерым шәхесләребез тарафыннан мондый талпынулар ясап каралды, ләкин алар тормышка гына аша алмады. Татар халкы хәзерге шартларда боларның өчесеннән дә мәхрүм түгел. Әйе, боларны башкарып чыгу өчен, аерым затларыбызның гына дәртләнүе җитми иде. Узган гасырның туксанынчы еллары башында барлыкка килгән вазгыять тәэсирендә үз хокукларыбызны торгыза башлаудагы беренче адымнарыбыз гомуммилли ұзаңның уяна башлавына да китерде.

Хөкүмәтебезнең Татарстан Фәннәр академиясен төзүе, аның бер тармагы булган Энциклопедия институты булдырылу әлеге киң колачлы эшне чын-чын-

лап гамәлгә куюның ышанычлы нигезен тәшкил итте. Күп кенә зыялыларыбызның энциклопедиябезне төзү гамәленә хәл кадәрәнчә өлеш кертәргә алынуы гомуми омтылышлы мохит барлыкка китерде. Ил кузгалса, җил кузгала, дигәндәй, нибары ун-унбиш ел дәвамында тау кадәр эш башкарылды. Хәзерге вакытта рус телендә аның алты томы замандашларыбыз кулына килеп керде. Алай гына да түгел, күпләребезнең эш өстәлендә даими урын алды. Татар телендәгеләре дә якин елларда басылып бетәр дигән өмет белән яшибез. Әлеге казаныш фәнебезнең башка тармаклары буенча да шундый күпсыйдырышлы, эзлекле, мантийклы, хакыйкәткә туры килә торган хезмәтләр барлыкка китерү бурычын көн тәртибенә куйды. Әйе, һич шикләнмичә әйтергә кирәк, шушы зур хезмәтебездән башка әле быелгы елга аяк баскач кулыбызга килеп кәргән «Габдулла Тукай энциклопедиясе» дә пәйда була алмас иде. Югыйсә, аны төзү кирәклеген моннан утыз тугыз ел элек (1978) күренекле галимнәребез Нил Юзиев белән Әбрар Кәримуллин күтәрәп чыкканнар иде. Идея генә булып калмасын өчен, Н. Юзиев әлеге сүзлекнең һәм эчтәлегә, һәм төзелешә нинди булырга тиешлеген дә ачыклай, моннан егерме еллар элек, шул күзаллауларын тирән уйланып эшләнгән документ рәвешендә коллегалары өстәленә дә сала. Кызганыч, 1996 елда бакыйлыкка китеп баруы сәбәпле, ул бу

эшкә алга таба житәкчелек итә алмады. Аның каравы хезмәт-тәшләрә арасыннан Нил Гафур улы Юзиевның башлангычын алга таба чынлыкка әверелдерү максаты белән янучылар табылды. Тукай энциклопедиясен төзүгә житәкчелек итү эстафетасын икенче бер галимбез, филология фәннәре докторы Зөфәр Рәмиев үз кулына алды. Тынгысыз табигатьле, кешеләрне уртак эшкә оештыруда зур тәҗрибәсе булган бу галим, чыннан да, йөкне урыныннан кузгатып кына калмады, аны алга таба да шактый кызу адымнар белән алып китте. Ниһаять, ике ел дигәндә әлеге энциклопедиянең сүзлеге әзерләнде, академик Мансур Хәсәнов житәкләгән әдәбият белеме советы хуплаганнан соң, гамәли эш жәелдерелеп җибәрелде. Биредә Г. Ибраһимов исемендәге Тел, әдәбият һәм сәнгать институтының 2006 елдан директоры, профессор Ким Миңнуллинның кайгыртучанлыгын һәм ярдәмендә тиешенчә бәяләп үтү зарур.

Халкыбыз, бөек шагыйрәбезне янәшә тоеп, егерменче гасырны тулысынча, инде яңа йөзәллыкның да дистә ярым елын яшәде. Г. Тукайны белмәгән, жанында аның йогынтысын сизмәгән татар кешесен табу кыен. Хәтта туган телебезне белмәгән, әмма рухы белән милләтебез вәкиле булып калырга теләгән кардәшләрәбез дә аның шигырьләре, фикерләре белән күңелләрен баетырга омтылалар. Хәзерге вакытта Г. Тукайның мирасыннан башка чын мәгънәсендә татар рухлы булу мөмкин дә түгелдер. Шуңа күрә иң зур бу-

рыч – сүзлекнең Г. Тукайга кагылышлы төп аспектларын ачыклау иде. ТӘҖСИДә 2014 елда төзелгән тукайчылар төркеме, безнең карашыбызча, бөек шагыйрәбезнең шәхесен һәм ижатын төрле яклап ачарга һәм күрсәтеп бирергә мөмкинлек бирердәй бик мөһим сигез юнәлеш буенча (алар 1998 елгы лөгательктә билгеләнгән иде) эш иткәннәр. Алар: шагыйрьнең мәгълүм булган барлык әсәрләрен тәфтишләү; аның ижатыннан килеп чыга торган әдәби һәм нәзари мәсьәләләрне билгеләү; шагыйрь белән замандашлары мөнәсәбәтен өйрәнү, аларның ижади эшчәнлегендәге чагылышын бәян итү; Г. Тукай ижатын әдәбиятыбыз һәм вакытлы матбугат белән бәйләнештә карау; шагыйрь ижатын илебез һәм дөнья әдәбиятлары бәйләнешендә күрсәтү; Г. Тукай шәхесенең һәм ижатының сәнгатьнең башка тармакларында чагылышы; шагыйрьнең тормышы һәм ижаты белән бәйле урыннарда кагылышлы мәгълүматлар; Г. Тукайны өйрәнү юлында хезмәт куйган галимнәр, әдәбият-сәнгать әһелләре эшчәнлеген яктырту.

Бу тармакларга караган барлык мәкаләләрне фәнни яктан редакцияләү эшен А. Әхмәдуллин, Т. Галиуллин, Н. Йосыпова, З. Шәйхелисламов, Д. Заһидуллина, Т. Гыйләжев, Д. Абдуллина, В. Гарифуллин, Л. Галиева, Х. Миңнегулов, М. Арсланов, Ф. Арсланова, Р. Солтанова, Р. Исламов, Р. Харрасова кебек, Г. Тукай әйтмешли, фәндә «ат уйнаткан» күренекле галимнәрәбез башкарып чыкканнар. Әлбәттә,

элегә сигез «дилбегәле» эшне үз кулында З. Рәмиев тотты. Аның яхшы мәгънәдәгә үжәтлегә, таләпчәнлегә һәм зур шәхси эшчәнлегә булмаса, бу хезмәтнең шулай уңышлы тәмамлануы тәмин ителер идеме икән? Без бүген бу эштә катнашкан тагын 130 га якын башка авторларга да рәхмәт әйтергә тиешбез. Энциклопедиягә күпсанлы фотографиялар, портретлар, рәсемнәр, сызымнар урнаштырылу да аның танып-белү әһәмиятен, фәннилеген, күрсәтмәлелек дәрәжәсен арттыра.

Шулай ук бу хезмәтнең татар телендә аерым бер шәхескә багышланган тәүге энциклопедия икәнлеген дә баяләргә кирәк. Бездә, шөкер, андый хезмәткә лаек бөек шәхесләребез тагын да бар. Халкыбызда үз-үзөбезгә хөрмәт белән карау хисе елдан-ел арта барган заманда экренләп аларга багышланганнарының да барлыкка киләчәгенә өмет юк түгел. Бөек шәхесләребезне чор һәм тулаем ижтимагый, әдәби мохиттә шулай бер ноктага туплап күрсәтү бер үк вакытта халкыбызның олылығын күрсәтү икәнлеген дә һич онытырга ярамый.

Хәер, иң әүвәл моның шулай икәнлеген Г. Тукай үзе да аңлаган. Үләрәнә ике атна калганда, ягъни 1913 елның 14 мартында, «Уянгач беренче эшем» дигән язмасында ул болай дигән иде: «Килер заман, һәр язучының үзен, сүзен һәм шәхси тормышын энәсеннән жебенә кадәр тикшереп чыгарлар әле». Киң күңелле Г. Тукай, күргәнебезчә, болай дигәндә, үзен күздә тотмый, «һәр язучының», ди. Шулу вакытта

үз-үзенә тукайча туры, хакыйкый бәя бирә: «бәхетсез халыкның бәхетсез угылы, бәхетсез почмактагы әсир былбылы». Авыруыннан, тормыш тарафыннан кысылган рухы аның каләменнән шундый сүзләр төшерә. Әмма, бәхеткә, шагыйрьнең тереклегә вакытында башланып калган егерменче гасыр барышында, бигрәк тә аның соңгы унъеллыктарында татар үзенә башын югарырак күтәрде, инбашын тугайта төште, шушы гамәлләрендә Г. Тукайны үзенә рухи юлдаш итеп әверелдерде. Аның эле генә китерелгән сүзләре язылганнан соң йөз ел үткәч, Г. Тукайга мөнәсәбәттә менә шушы гаять олы эш башкарылып чыгылды. Шагыйрь күрергә теләгән «әнәсеннән жебенә кадәр» үк булмаса да (олуг шәхес һәм аның ижаты турында барысын да берьюлы әйтеп бетерү мөмкин дә түгел), элегә энциклопедиядән һәрхәлдә Г. Тукай турында шактый ук тулы күзаллау барлыкка китерү мөмкинлегә бар.

Әле энциклопедия үзе чыкканчы ук, аның «алхәбәрләре», ягъни олы хезмәтнең аерым өлешләре басыла торды. Әйттик, Р. Ганиеваның «Шагыйрьнең рухи дөнъясы», З. Рәмиевнең «Тукай һәм замандаш әдипләре», Н. Хисамовның «Тукайны төшенү юлында», коллектив тарафыннан язылган «Габдулла Тукай әсәрләре (сүзлек-белешмәлек)» дигән китапларны шул жөмләдән карыйбыз. Алар шагыйребезне укучыларга бүгенге бурычлар яктылыгында тәкъдим итүдә әһәмиятле бер баскыч хезмәтен үтәделәр. Шуларга

тагын З. Мансуровның «Тукай белән әңгәмәләр» дигән китабы да өстәлү, шагыйрь эсәрләренең академик басмасы нәшер ителү соңгы елларда халык шагыйренә булган игътибарның бик зур икәнлеген күрсәтә. Бу шулай булырга тиеш тә. Чорыбыз бик тә катлаулы, каршылыклы. Мондый хәлдә Тукайга сыенмыйча, кемгә мөрәжәгать итик?

Татарстан Республикасы Фәннәр академиясендә тәкъдир итү көнендә, бу затлы китапны кулга алып, кош тоткан кебек сөенеп, аның сәхифәләре белән танышканда, янәшәдәге берәү әйттеп куйды:

– Мондый хезмәт берничә дистә ел элегрәк чыкканда тагын да яхшырак булган булыр иде дә...

Моңа беребез дә каршы булмас иде әлбәттә. Әмма Г. Тукай әйткән бит:

– Вәләкин шарты бар: ул – алма, мөддәте тулганда пешкәч, кызаргач һәм матур булгач, житешкәч». Ягъни вакыты житкәч, ди.

Чыкмаган икән, димәк, әлеге энциклопедияне барлыкка китерү мәсьәләсе ул елларда әле өлгермәгән булган. Ничек өлгерсен? Егерменче-утызынчы елларда «буржуа шагыйре» дип тамга сугылган Г. Тукай турында шуңа охшаш хезмәт булдыру ихтыяжы рәсми даирәләрдә бөтенләй юк иде. Әдәбиятыбызның төп баганалары кайсы-кая тибәрелгән, яки утызынчы елларда тоткынлыкта газапланып юк ителгән вакытта Тукай исеме дә кадерсезгә әйләнде. Гомумән, энциклопедия егерменче йөзнең туксанынчы елларына кадәр төзелсә дә,

ул тулы хакыйкәтне яктыртудан гажиз булыр иде. Әлеге жәһәттән Г. Исхакыйга мөнәсәбәтле хәл-әхвәлне генә игътибарга алганда гына да моның шулай икәнлеген ачык күренеп тора. Бу классигыбызның гамәлләре искә алынмаган очракта гына да биредә бәян ителгәннәрдә күпме хилафлык булыр иде. Г. Исхакыйның исеме һәм мирасы әйләнәп кайтуының әдәбиятыбыз тарихына күпме төгәллекләр кертүе бүген барыбызга да билгеле. Коммунистлар фиркасе хакимлек иткән елларда Г. Тукайның өлкәнрәк чордашы Г. Исхакыйга багышлап «Кем ул?», «Мөхәрриргә», «Даһигә» исемле шигырьләр язган булуын, аны милләт өчен көрәшчеләргә итеп зурлавын әйтү мөмкин булмаган эш иде. «Кем ул?» шигыре, гомумән, күптомлыкларына кертелмәде дә. «Мөхәрриргә» исемле шигыренә Г. Исхакыйга атап язылганы турында мәгълүмат бирмәү дә шул ук сәясәтнең нәтижәсе. Бу соңгысы уңаеннан Әмирхан ага Еники болай дип язган иде: «Гажәп шигырь! Нинди тирән хөрмәт һәм өмет булган Тукайда Гаяз Исхакыйга карата!.. Хәзер инде бу исбат ителгән бәхәссез хакыйкәт» (Казан утлары. 1992. № 4. Б. 156). Әлеге эсәрдә Г. Тукай милләтебезнең бәхәте өчен көрәшчеләргә – туган халкы янына чакыра: «Кайт әле монда ватанга, кайт әле саргайтмәле!» дип эндәшә. «Даһигә» эсәренә кемгә багышланганын әйтү дә ул унъеллыкларда искиткеч каты жинаять буларак бәяләнер иде. Чөнки нәкъ менә Гаяз Исхакыйны шагыйребез «Даһи» дип атый.

Бу бөөк замандашын, идеалына бəрабэр утын яктырту өчен, «чын сөбатлэ (ныклык белән. – Ф.Г.) алга барды, бакмый уңга-сулга» дип бəяли. Әмма ул ут артта түгел, бары тик алда гына, шуның өчен:

Артка бакма, даһием, идеал һаман
да алда ул;

Алга барганнарга тик табыла
табылса – Алла ул, –

дигән телəген житкерə. Димəк, Г. Тукай Г. Исхакыйның максатларын ихлас бүлешə, аны «мəңге төн» булган дөнъяны нурландыру бурычын изге итеп санаган фикер иясе һәм каһарман итеп саный.

Әйттик, житмешенче-сиксəненче елларда дөнъя күргән очракта энциклопедия шул ук Г. Исхакыйның Г. Тукайны «жəмəгатъче шагыйрь», «динле, чын татар угълы татар», «һәр үткən көн Тукайны зур итəчək, үстерəчək», «Тукай яңа мэдəни-милли тормышыбызның иң зур нигезе» дигән бəялэрəннən башка гына укучыга барып житэр иде. Хəзер, егерме беренче гасырның икенче унъеллыгы урталарында, без болар турында ничек булса, шулай яза һәм әйтə алабыз. Шуңа күрə бу олы хезмэтне Г. Тукай турында хакыйкəть тупланган хəзинə дип бəяли алабыз.

Үз заманында Тукай даирəсендə булган, аның шəхесенə һәм ижатына мөнəсəбəтле затлар турындагы мəгълүматлар, биредə аларның фоторəсемнəре белən бирелə. Шактый бай иллюстрациялэр урнаштырылу да əлеге китапны баета, мəгълүмат бирү ягыннан бик əһəмиятле

бурыч үти, алар тəkъдим ителгən мəkалэлəргə, сəхифэлəргə күрсəтмэле өстəмə булып тора. Аларны барлауга, туплауга шулай ук зур хезмэт куелган. Китапханэлəрдə, архивларда, аерым кешелэрнең кулларында гына булган сирək китапларның тышлык рəсемнəре бирелү дə укучыга күп нəрсэлэрне күз алдына китерергə ярдэм итə. Әле кырыгынчы елларда чит ил матбугатында Г. Тукайны «бөөк шагыйрь һәм философ», «зур əдип» дип язып чыккан Гали Акыш, безнең көннəрдə Жəекта Г. Тукайның истəлеген саклау, шəхесенə игътибар туплау мəсьэлэлəрэн хэл итүгə күп көч куйган Рəззак Әбүзэрөв, бу юнэлешлəрдə төрле жирлеклəрдə хезмэт куйган башка күп кенə затларыбызны танытуга да əлеге томда зур əһəмият бирелгən. Тукайның нəсел-нəсəбе дə шактый тулы тəkъдим ителə. Әнисенəң энесе Кəшфелкəбирнең фотосурəте, ятимне тəрбиягə алган Сəгъди абзый белən кечкенə Габдулланың рəссам Л. Фəттахөв ясаган рəсеме урнаштырылу, сүз дə юк, хуплана торган гəмəллэр. Аларны байтак санарга мөмкин.

Шулай да нəkъ менə шушы жəһəттən кайбер житешсезлеклэр дə бар. Г. Тукай ижатын татар, рус, дөнъя укучыларына ирештергən, аның шəхесенə һәм ижатына зур бəя биргən китаплар, монографиялэр, картиналар язган күренекле шəхеслэрнең фотосурəтлэрэнə йөз елларга бер чыгарыла торган əлеге энциклопедиядə урын табылмавы күңелне борчий. Әйттик, шагыйрьне Сембер губернасына кунакка чакырып хөрмэт иткən Хəsən

Акчурин, талантлы эшлэнгән картиналар ижат иткән Байназар Әлминов, Г. Тукай белән Петербургта нык аралашкан, аны башкаладан жылы караш белән озатуда турыдан-туры катнашкан Кәбир Бәкер, атаклы «Кечкенә Тукай» картинасын язган Хажиморат Казаков, «Тукайның шигъри осталыгы» китабы авторы Әхмәт Исхак, «Үлемсез Тукай» дип язган Мостай Кәрим, дистәләрчә шигырьләрен рус теленә уңышлы тәржемә иткән Рувим Моран (16 шигырен рус укучысына тәкъдим иткән Павел Радимовныкы бар бит), шагыйрьнең рус әдәбияты белән бәйләнешләрен күрсәтеп хезмәтләр язган Рөстәм Башкуров, Иван Пехтелев, шагыйрь белән шәхсэн очрашкан һәм аралашкан Хужа Бәдигый һәм башкаларның рәсемнәре булу китапны тагын да баетыр иде.

Шулай да портретлары бирелмәгән шәхесләр арасынан Рашат Гайнанов турында аерым әйтәсе килә. Ул Тукай эсәрләрен текстология жәһәттенән өйрәнүгә зур өлеш кертте. Шагыйрьнең дүрттомлык һәм биштомлыкларын төзегәндә (бигрәк тә соңгысын) нәкъ менә ул Г. Тукайга мөнәсәбәтле бихисап мәгълүмат туплады. Әгәр 1975–77 елларда

басылган дүрттомлык ун елдан биш том булып чыккан икән, бу – әлеге фидакаребез табышлары нәтижәсе. Кулыбыздагы энциклопедиядәге күп кенә мәгълүматларның нигезендә дә ул кулланылышка керткән фактлар да ята. Моның шулай икәнлеген раслау бер дә мәшәкать тудырмый. «Билгесезлектән – яңа томга» дигән мәкаләсендә Р. Гайнанов бу хакта үзе дә язган иде (Совет Татарстаны. 1976. 20 май).

Мондый зур хезмәт житешсезлекләрсез булмый да торгандыр. Алга таба алып барылачак тикшеренүләрдә алар төзәтелер, төгәлсезлекләр бетерелер. Ин мөһиме – Тукаебыз турында шактый тулы мәгълүматлы хезмәт барлыкка килүе, шагыйребезнең яңа заман укучысына тагын да аңлаешлырак булып әверелүе. Шушы хезмәтне тудыруга өлеш керткән замандашларыбызның һәммәсенә Тукаебызның рухы рәхмәтле булгандыр дип уйларга кирәк. Татарның чын мәгънәдә бәхетле булуын күрергә теләгән, шул юлда ялкынланып янып бик яшьли бакыйлыкка күчкән Тукаебыз рухын шушы юнәлештәге эшләребез белән алга таба да сөендереп яшәргә насып булсын.

Фоат Галимуллин,

Казан (Идел буе) федераль университеты профессоры